



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII | THURSDAY, OCTOBER 20, 2022 / ASVINA 28, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૦મી ઓક્ટોબર, ૨૦૨૨

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૩૦મી માર્ચ, ૨૦૨૨-ના સરકારી જાહેરનામાં ક્રમાંક: જીવાય/૧૬/એમકેએમ/૧૦/૨૦૧૬/૫/એસ.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****The Workshop Manager, Class II, in the General State Service, Recruitment Rules, 2022.****સામાન્ય રાજ્ય સેવામાં વર્કશોપ મેનેજર, વર્ગ ૨, ભરતી નિયમો, ૨૦૨૨ સંબંધી****જાહેરનામું.****આરોગ્ય અને પરિવાર કલ્યાણ વિભાગ**

સચિવાલય, ગાંધીનગર, ૩૦મી માર્ચ, ૨૦૨૨.

ભારતનું સંવિધાન.

ક્રમાંક. જીવાય/૧૬/ એમકેએમ/ ૧૦/ ૨૦૧૬/૫/ એસ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે બહાર પાડેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવા અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, વર્કશોપ મેનેજર, વર્ગ ૨-ની જગા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો, સામાન્ય રાજ્ય સેવામાં, વર્કશોપ મેનેજર, વર્ગ ૨, ભરતી નિયમો, ૨૦૨૨ કહેવાશે.
૨. આરોગ્ય, તબીબી સેવા અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી હેઠળની સામાન્ય રાજ્ય સેવામાં, વર્કશોપ મેનેજર, વર્ગ ૨-ની જગા પરની નિમણૂક, જેણે, -

- (ક) (૧) આરોગ્ય, તબીબી સેવા અને તબીબી શિક્ષણ અને સંશોધન (તબીબી શિક્ષણ) કમિશનરની કચેરી, ગુજરાત રાજ્ય હેઠળની તાબાની સેવામાં, ઓર્થોટિક ટેકનિશિયન, વર્ગ ૩-ના સંવર્ગમાં ઓછામાં ઓછું સાત વર્ષ સુધી કામ કર્યું હોય;
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;

તેવી વ્યક્તિઓમાંથી ગુજરાત મુલકી સેવા અને ભરતી (સામાન્ય) નિયમો, ૧૯૬૭ માં ઠરાવ્યા પ્રમાણે વિચારણાના ક્ષેત્રમાં, બઢતી માટે યોગ્ય જણાતી 'સારા' નો આધાર-ચિહ્ન ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપરના પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જોહેર હિતમાં જરૂરી છે, તો તે, લેખિતમાં કારણોની નોંધ કરીને, ઉપરના પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ-૨-માં જણાવેલી જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

- (ક) ૩૮ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) ભરતી નિયમો, ૧૯૬૭ની જોગવાઈઓ અનુસાર, અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વય-મર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી અને રીહેબિલિટેશન કાઉન્સિલ ઓફ ઈન્ડિયા-એ મંજૂર કરેલ પ્રોસ્થેટિક્સ અને ઓર્થોટિક્સમાં માસ્ટર ડીગ્રી ધરાવતો હોવો જોઈશે અને સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/ સરકારી તબીબી કોલેજ/ સહાયક અનુદાન મેળવતી તબીબી કોલેજ/ સરકારી હોસ્પિટલ/ જાહેર ક્ષેત્રની હોસ્પિટલ/ રજિસ્ટર થયેલા ટ્રસ્ટ દ્વારા ચલાવાતી હોસ્પિટલ/ સરકારી ફિઝિઓથેરાપી કોલેજ/ સરકારી પેરાપ્લેજ્યા હોસ્પિટલમાં પ્રોસ્થેટિક્સ અને ઓર્થોટિક્સના ક્ષેત્રમાં આશરે એક વર્ષનો અનુભવ ધરાવતો હોવો જોઈશે; અથવા

(૨) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી અને રીહેબિલિટેશન કાઉન્સિલ ઓફ ઈન્ડિયા-એ મંજૂર કરેલ પ્રોસ્થેટિક્સ અને ઓર્થોટિક્સમાં સ્નાતકની પદવી ધરાવતો હોવો જોઈશે અને સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/ સરકારી તબીબી કોલેજ/ સહાયક અનુદાન મેળવતી તબીબી કોલેજ/ સરકારી હોસ્પિટલ/ જાહેર ક્ષેત્રની હોસ્પિટલ/ રજિસ્ટર થયેલા ટ્રસ્ટ દ્વારા ચલાવાતી હોસ્પિટલ/ સરકારી ફિઝિઓથેરપિ કોલેજ/ સરકારી પેરાપ્લેજ્યા હોસ્પિટલમાં પ્રોસ્થેટિક્સ અને ઓર્થોટિક્સના ક્ષેત્રમાં આશરે ત્રણ વર્ષનો અનુભવ ધરાવતો હોવો જોઈશે; અથવા

(૩) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી અને રીહેબિલિટેશન કાઉન્સિલ ઓફ ઈન્ડિયા-એ મંજૂર કરેલ પ્રોસ્થેટિક્સ અને ઓર્થોટિક્સમાં ડિપ્લોમા ધરાવતો હોવો જોઈશે અને સરકાર/ સ્થાનિક મંડળો/ સરકારી અન્ડરટેકિંગ/ બોર્ડ/ કોર્પોરેશન/ કંપની અધિનિયમ, ૨૦૧૩ હેઠળ સ્થપાયેલી લિમિટેડ કંપની/ સરકારી તબીબી કોલેજ/ સહાયક અનુદાન મેળવતી તબીબી કોલેજ/ સરકારી હોસ્પિટલ/ જાહેર ક્ષેત્રની હોસ્પિટલ/ રજિસ્ટર થયેલા ટ્રસ્ટ દ્વારા ચલાવાતી હોસ્પિટલ/ સરકારી ફિઝિઓથેરપિ કોલેજ/ સરકારી પેરાપ્લેજ્યા હોસ્પિટલમાંથી પ્રોસ્થેટિક્સ અને ઓર્થોટિક્સના ક્ષેત્રમાં આશરે પાંચ વર્ષનો અનુભવ ધરાવતો હોવો જોઈશે;

(ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

(ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ ઉપર રહેવું પડશે.
૫. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, રાજપત્રિત અધિકારીના પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવાની રહેશે અને તાલીમાંત પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૭. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર, હિન્દીમાં અથવા ગુજરાતીમાં અથવા બન્નેમાં પરીક્ષા પાસ કરવાની રહેશે.
૮. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૯. પસંદગી પામેલા ઉમેદવારે, નિમણૂકના સમયે રજિસ્ટર ન થયેલ હોય, તો તેણે, એક વ્યાવસાયિક તરીકે રીહેબિલિટેશન કાઉન્સિલ ઓફ ઈન્ડિયામાં પોતાનું રજિસ્ટ્રેશન કરાવવાનું રહેશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલશ્રીના હુકમથી અને તેમના નામે,

વી. એમ. પટેલ,
સરકારના ઉપ સચિવ.

